

मंत्रालयीन विभागातून सामान्य प्रशासन
विभागातील रचना व कार्यपद्धती कार्यासनाकडे
अधिवेशन काळात अधिनिर्णयार्थ पाठविण्यात
येणारे विधान सभा / परिषद तारारहित व
अतारारहित प्रश्न / लक्षवेधी सूचना
इत्यादिबाबतच्या हस्तांतरणासंदर्भातील नस्त्या
संबंधित विभागांनी घेऊन जाणेबाबत..

201601081101453907

महाराष्ट्र शासन

सामान्य प्रशासन विभाग

शासन परिपत्रक क्रमांक : सकीर्ण-१०.०१/प्र.क्र.१३/२००१/१८ (र.व.का.)

दिनांक : १६ एप्रिल, २००१.

पहा : शासन परिपत्रक, सामान्य प्रशासन विभाग क्रमांक : शाकाप-१०९१/८/१८

(र.व.का.), दि.११ जुलै, १९९१.

शासन परिपत्रक :-

महाराष्ट्र विधीमंडळाच्या अधिवेशन काळात मंत्रालयातील विभागांकडे विविध विधानसभा
/ परिषद तारारहित व अतारारहित प्रश्न / लक्षवेधी सूचना / आश्वासने / कपात सूचना इत्यादी येत
असतात. त्यातील जे प्रश्न / सूचना / आश्वासने एखाद्या विभागाशी संबंधित नसल्याने त्या
विभागाकडून परस्पर संबंधित विभागाकडे हस्तांतरीत केले जातात व दुस-या विभागानेही सदर
हस्तांतरण अमान्य केल्यास, अधिनिर्णयार्थ संबंधित नस्त्या सामान्य प्रशासन विभागातील रचना व
कार्यपद्धती कार्यासनाकडे पाठविल्या जातात.

याबाबत असे निदर्शनास आले आहे की, अधिनिर्णयार्थ पाठविण्यात येणा-या नस्त्या दैनंदिन
कार्यालयीन कामकाजाच्या दिवशी संध्याकाळी ५.३० किंवा क्वचित त्यानंतरही कार्यासनात
अधिनिर्णयार्थ प्राप्त होतात. प्रश्न व सूचनां संदर्भातील उत्तराच्या दिनांकाची कालमर्यादा लक्षात घेऊन
सदर कार्यासनाकडून अधिनिर्णय त्वरीत दिला जातो व अधिनिर्णयानंतर सदर नस्ती परत नेण्यासाठी
संबंधित विभागांकडून चालढकल करण्यात येते.

(कृ.मा.प.)

..२..

तरी याबाबत मंत्रालयातील सर्व विभागांना विनंती करण्यात येते की, त्यांच्या विभागांशी संबंधित विधानमंडळ कामकाजासंदर्भात अधिनिर्णयार्थ पाठविण्यात आलेल्या नस्त्या ज्या दिवशी या विभागाकडे पाठविण्यात येतात त्याच दिवशी पाठपुरावा करून परत घेऊन जाव्यात. सदर सूचनांची अंमलबजावणी न झाल्यास होणा-या विलंबाची जबाबदारी सर्वस्वी संबंधित विभागाची राहिल.

महाराष्ट्राचे राज्यपाल यांच्या आदेशानुसार व नावाने,

२१/५/७३

(राजेंद्र सिंह)

शासनाचे प्रधान सचिव (प्र.सु. व र. व का.)

प्रति,

सर्व अपर मुख्य सचिव / प्रधान सचिव / सचिव,
सामान्य प्रशासन विभागातील सर्व कार्यासने.